



**పండుగ పూట ప్రత్యేక అలంకరణ**

పట్టణంలోని శివమూర్తి గీతా ఆయ్యప్ప ఆలయంలో భక్తులు సోమవారం రాత్రి స్వామి వారిని ప్రత్యేకంగా అలంకరించారు. జ్యోతిస్వరూపనే శరణమయ్యప్ప అంటూ ప్రత్యేక పూజలు చేసి మొక్కులు చెల్లించుకున్నారు. తెల్లవారుజాము నుంచే ఆయ్యప్పకు విశేష అభిషేకాలతోపాటు మహామంగళహారతి వంటి పూజా కార్యక్రమాలు నిర్వహించారు. భక్తులు మతరక్షోత్సాహిని వీక్షించేలా ప్రత్యేక ఏర్పాటు చేశారు. కార్యక్రమంలో అభివృద్ధి కమిటీ సభ్యులు, భక్తులు పాల్గొన్నారు.

-షాద్ నగర్ టౌన్, జనవరి 16

**నమస్తే తెలంగాణ**

# వికారాబాద్

13 హైదరాబాద్, బుధవారం 17 జనవరి 2024 | VIKARABAD



కర్నూల్ మండలంలోని ఏకామియట్ల గ్రామంలో మహిళల సుందే ప్రజాపాలన దరఖాస్తులను స్వీకరిస్తున్న ఎంపీపీవో రామకృష్ణ (ఫైల్)

**పెండింగ్ లో**

**'మన ఊరు-మన బడి' పనులకు బ్రేక్**

# ₹10 కోట్ల చెల్లింపులు

- పేమెంట్స్ కోసం కాంట్రాక్టర్ల ఎదురుచూపులు
- నిధులు విడుదల చేయని కాంగ్రెస్ ప్రభుత్వం
- వికారాబాద్ జిల్లాలో నిలిచిన పనులు
- ప్రభుత్వ బడుల్లో వసతుల కల్పన కోసం

గత బిఆర్ఎస్ ప్రభుత్వం ఈ కార్యక్రమానికి శ్రీకారం


- మొదటి విడుదల జిల్లాలో 371 స్కూళ్లు ఎంపిక
- 20 ప్రభుత్వ బడుల్లో పూర్తైన పనులు



వికారాబాద్, జనవరి 16 (నమస్తే తెలంగాణ): ప్రభుత్వ పాఠశాలలో సమూల మార్పులు తీసుకొచ్చేందుకు బిఆర్ఎస్ ప్రభుత్వం అమలు చేసిన మన ఊరు-మన బడి కార్యక్రమానికి బ్రేక్ పడింది. జిల్లావ్యాప్తంగా ఆ పనులు ఎక్కడిక్కడ నిలిచిపోయాయి. 'మన ఊరు-మన బడి' లో భాగంగా మొదటి విడుదలలో ఎంపికైన అన్ని పాఠశాలల్లో పనులు ప్రారంభమయ్యాయి. అయితే కాంగ్రెస్ ప్రభుత్వం అధికారంలోకి వచ్చిన తర్వాత మన ఊరు-మన బడి కార్యక్రమం పనులు కొనసాగింపుపై ఎలాంటి నిర్ణయం తీసుకోకపోవడంతో సందిగ్ధం నెలకొన్నది. మరోవైపు ఇప్పటివరకు స్కూళ్లలో మౌలిక వసతుల కల్పన పనులు పూర్తైనా బిల్లులు రాకపోవడంతో పెండింగ్ చెల్లింపుల కోసం కాంట్రాక్టర్లు ఎదురుచూస్తున్నారు. ఈ విషయాన్ని సంబంధిత అధికారులు కలెక్టర్ దృష్టికి తీసుకెళ్లినట్లు సమాచారం. అయితే జిల్లావ్యాప్తంగా మొదటి విడుదలలో 371 స్కూళ్లను 'మన ఊరు-మన బడి' లో భాగంగా ప్రభుత్వం ఎంపిక చేయగా, 20 స్కూళ్లలో పనులు పూర్తి వాటిని ప్రారంభించగా.. మరో నాలుగు స్కూళ్లలో పనులను ప్రారంభించలేదు. మిగిలిన 347 స్కూళ్లలో పనులు 20 శాతం మేర పూర్తయ్యాయి. సంబంధిత పనులకు సంబంధించి రూ.10 కోట్ల చెల్లింపులు ప్రభుత్వం నుంచి రావాల్సి ఉన్నది. అయితే మన ఊరు-మన బడి కార్యక్రమాన్ని ప్రస్తుత ప్రభుత్వం కొనసాగిస్తుందా.. రద్దు చేస్తుందా అనేది స్పష్టత రావాల్సి ఉన్నది.

**మధ్యాహ్న భోజనానికి పైసలేవే..**

ప్రభుత్వ పాఠశాలల్లో చదువుతున్న పేద విద్యార్థులకు కడుపు నిండా భోజనం పెట్టేందుకు అమల్లోకి తీసుకొచ్చిన మధ్యాహ్న భోజన పథకానికి కూడా నిధులు రావడం లేదు. గత మూడు నెలలుగా మధ్యాహ్న భోజన పథకానికి నిధులు రాకపోవడంతో ఇబ్బందులు ఎదురవుతున్నాయి. సెప్టెంబర్ నెల నుంచి మధ్యాహ్న భోజన పథకానికి నిధులు రావాల్సి ఉన్నది. గత మూడు నెలలుగా రూ.1.06 కోట్ల నిధులు పెండింగ్ లో ఉన్నాయి.



వికారాబాద్ లోని జిల్లా పబ్లిక్ బాలికల పాఠశాల

**20 ప్రభుత్వ బడుల్లో మాలిన రూపురేఖలు..**

మన ఊరు-మన బడి కార్యక్రమంలో జిల్లాలోని 20 ప్రభుత్వ పాఠశాలల్లో రూపురేఖలు మారిపోయాయి. సర్కారు స్కూళ్లలో సకల వసతులు కల్పించడంతో కార్పొరేట్ కు డిమాండ్ రూపుదిద్దుకున్నాయి. మొదటి విడుదలలో జిల్లాలోని మండలానికి, మున్సిపాలిటీకి రెండు వొప్పైన ప్రభుత్వ పాఠశాలలను ఎంపిక చేయగా అందులోని 20 బడుల్లో తాగునీరు, ఫర్నిచర్, మరుగుదొడ్లు, విద్యుత్తు, గ్రీన్ చాక్ బోర్డులు, పెయింటింగ్, ప్రహరీలు, కిచెన్ షెడ్ల నిర్మాణం, శిబిరమైన తరగతి గదుల స్థానంలో కొత్తవి, డిజిటల్ విద్యుత్ అవసరమైన ఏర్పాట్లు, ఉన్నత పాఠశాల లో డైనింగ్ హాల్ల తదితర వసతులను అందుబాటులోకి తీసుకొచ్చారు. అయితే జిల్లావ్యాప్తంగా 1054 ప్రభుత్వ పాఠశాలలకుగానూ వీటిలో మొదటి విడుదలలో 371 స్కూళ్లలో అవసరమైన వసతులను కల్పించేందుకు రాష్ట్ర ప్రభుత్వం గ్రీన్ సిగ్నల్ ఇచ్చిన సంగతి తెలిసిందే. మొదటి విడుదలలో ఎంపిక చేసిన స్కూళ్లలో ఉన్నత పాఠశాలలు-111, ప్రాథమికోన్నత పాఠశాలలు-40, ప్రాథమిక పాఠశాలలు-220 ఉన్నాయి. మరోవైపు 'మన ఊరు-మన బడి'లో భాగంగా పనులు జరుగుతున్న జిల్లాలోని 180 స్కూళ్లకు నియమించిన నైట్ వాచ్ మెన్ల కొనసాగింపు కూడా ఆయోమయంలో పడిపోయింది.

## ముందే ముగించారు..

- గడువుకు ముందే పూర్తైన ప్రజాపాలన దరఖాస్తుల ఆన్ లైన్ ప్రక్రియ
- రంగారెడ్డి జిల్లాలో అభయహస్తం దరఖాస్తులు మొత్తం 5.09 లక్షలు
- తదుపరి ప్రభుత్వ ఆదేశాల కోసం అధికారుల ఎదురుచూపులు
- ఇంటింటికెళ్ల దరఖాస్తులను పరిశీలించే అవకాశం!

రంగారెడ్డి, జనవరి 16 (నమస్తే తెలంగాణ): 558 గ్రామ పంచాయతీలు.. 16 మున్సిపాలిటీలు.. 11 రోజులు.. 5,09,849 దరఖాస్తులు.. 1,439 మంది అభ్యర్థులు.. వెరసి గడువుకు ముందే ప్రజాపాలన దరఖాస్తుల ఆన్ లైన్ ప్రక్రియ ముగించారు. గత డిసెంబర్ 28 నుంచి జనవరి 8వ తేదీ వరకు జిల్లాలో ప్రజాపాలన కార్యక్రమాన్ని నిర్వహించారు. ఈ సందర్భంగా కాంగ్రెస్ ప్రభుత్వం ప్రకటించిన ఆరు గ్యారంటీ లలో ఐదు పథకాలకు ప్రజల నుంచి దరఖాస్తులను స్వీకరించారు. ప్రజల నుంచి పెద్ద ఎత్తున దరఖాస్తులు రాగా.. జనవరి 7 నుంచి వాటిని ఆన్ లైన్ లో సమోద చేయించారు. 17 వరకు గడువు ఉన్నప్పటికీ జిల్లా యంత్రాంగం గడువుకు ఒక్కరోజు ముందుగానే మంగళవారం నాటి కే ఆన్ లైన్ సమోద ప్రక్రియను పూర్తి చేసింది. ప్రభుత్వం నుంచి వచ్చే ఆదిశాల ప్రకారం తదుపరి చర్యలు చేపడతామని అధికారులు చెబుతున్నారు.

శాఖతోపాటు ఇతర ప్రభుత్వ విభాగాల్లో పనిచేసే కంప్యూటర్ పరిజ్ఞానం ఉన్న జూనియర్ ఆఫీసర్లు, కంప్యూటర్ ఆపరేటర్లతో డేటా ఎంట్రీ ప్రక్రియను చేపట్టారు. కొంతమంది అభ్యర్థుల ఫైవే టూలు నియమించి దరఖాస్తులను కంప్యూటరీకరించారు. దరఖాస్తులోని 27 అంశాలను పథకాల వారీగా పతర్లుగా సమోద చేసేలా చర్యలు తీసుకున్నట్లు అధికారులు చెబుతున్నారు.

దరఖాస్తుల కంప్యూటరీకరణ ప్రక్రియ ముగియడంతో అధికారుల బృందాలు ఇంటింటి సర్వే ద్వారా దరఖాస్తుల పరిశీలనను చేపట్టనున్నట్లు తెలుస్తున్నది. ఏ పథకానికి ఎన్ని దరఖాస్తులు వచ్చాయో! తెలుసుకునేందుకు ప్రత్యేక సాఫ్ట్ వేర్ లు ఏమీలేదు. అయితే ప్రజలు ఆసక్తి చూపిన ఆధారంగా.. దరఖాస్తుల్లో ఎక్కువగా మహిళలకై, గృహ జ్యోతి పథకాల్లో దరఖాస్తులు ఎక్కువగా వచ్చినట్లు సమాచారం. మహిళలకై పథకంలో మహిళలకు

**ఇంటింటి సర్వేతో దరఖాస్తుల పరిశీలన..!**

రూ.2,500, రూ.500కే గ్యారంటీ బండ్లను అందించనున్నారు. గృహ జ్యోతిలో ప్రతి కుటుంబానికి 200 యూనిట్ల వరకు విద్యుత్తును ఉచితంగా ఇవ్వనున్నారు. తదుపరి ఇందిరమ్మ ఇంట్లో లైకు భరోసా, చేయూత దరఖాస్తులున్నట్లు తెలుస్తున్నది. అభయ హస్తం ఐదు పథకాలతోపాటు రేషన్ కార్డు, ఇతర వ్యక్తిగత లబ్ధికి సంబంధించి తెలకాగతంపై విజ్ఞప్తులు వచ్చాయి. ఈ తరహా దరఖాస్తులు అర్హత, రూరల్ ఏరియాలో కలిపి మొత్తం 21 మండలాలలోని 558 గ్రామ పంచాయతీల పరిధిలో 2,46,626 కుటుంబాలున్నాయి. వీటి పరిధిలో 2,95,060 దరఖాస్తులొచ్చాయి. అలాగే 16 మున్సిపాలిటీలు, కార్పొరేషన్ పరిధిలో 2,88,361 కుటుంబాలున్నాయి. 2,14,789 దరఖాస్తులొచ్చాయి. ఉపాధిహామీ, సెర్వీ, మండల, రెవెన్యూ, విద్యా



## ఇంటి లో గిళ్లు.. ఇంద్రధనస్సులు

ఉమ్మడి రంగారెడ్డి జిల్లాలో సంక్రాంతి సంబురాలు అలంకారం అంటాయి. ప్రతి ఇల్లా బంధుమిత్రులతో కళకళ లాడింది. మూడు రోజుల పండుగను ప్రజలు సంతోషంగా జరుపుకొన్నారు. ఆడపడుచులు ఉదయాన్నే ఇండ్ల ఎదుట రంగురంగుల ముగ్గులనే ఆకట్టుకున్నారు. చిన్నా పెద్ద గాలిపటాలను ఎగురవేసి ఆనందంగా గడిపారు. గంగి రెద్దుల విన్యాసాలు, హరిదాసులు, జానపద కళాకారులు వల్లెల్లో నందడి చేశారు.



పెద్దేముల్: చైతన్యగర్ లో ప్రధాని మోదీ సందేశాన్ని లైవ్ స్ట్రీమ్ లో వీక్షిస్తున్న కేంద్రమంత్రి కిషన్ రెడ్డి, పక్కన వికారాబాద్ జిడ్పీసీ పర్సన్ సునీతారెడ్డి, తాండూరు, పరిగి ఎమ్మెల్యేలు మనోహరరెడ్డి, రామ్మోహన్ రెడ్డి, చెంచు ప్రజలు, అధికారులు, ప్రజాప్రతినిధులు

ఉమ్మడి రంగారెడ్డి జిల్లాలో పీఎం జనమన్ కార్యక్రమం సోమవారం పండుగలా సాగింది. వికారాబాద్ జిల్లా పెద్దేముల్ మండలంలోని చైతన్యగర్ గ్రామంలో లైవ్ స్ట్రీమ్ వర్చువల్ గా పీఎం మోదీతో కలిసి ఈ కార్యక్రమాన్ని కేంద్రమంత్రి కిషన్ రెడ్డి ఒకేసారి ప్రారంభించారు. అదేవిధంగా రంగారెడ్డి జిల్లాలోని కర్నూల్ మండల కేంద్రంలోని గిరిజన సంక్షేమ వసతి గృహంలో ఏర్పాటు చేసిన వర్చువల్ మీటింగ్ లో రంగారెడ్డి కలెక్టర్ శశాంకతోపాటు వలువురు ప్రముఖులు పాల్గొన్నారు. ప్రధాని సందేశాన్ని చెంచుజాతి ప్రజలు, అధికారులు, ప్రజాప్రతినిధులు శ్రద్ధగా విన్నారు. ఆ తర్వాత చెంచు లబ్ధిదారులకు వివిధ పథకాలకు సంబంధించిన కార్డులను అధికారులు అందజేశారు. అనంతరం చెంచుల వైద్య సదుపాయం కోసం ఏర్పాటు చేసిన నూతన అంబులెన్స్ లను కేంద్రమంత్రి కిషన్ రెడ్డి, ఆరోగ్య, కుటుంబ సంక్షేమ శాఖ డిప్యూటీ కమిషనర్ సుశీల్ వివేక్, గురుకులాల కార్యదర్శి నవీన్, రంగారెడ్డి కలెక్టర్, ఇతర అధికారులు ప్రారంభించారు.



కర్నూల్: చెంచుల వైద్య సదుపాయం కోసం ఏర్పాటు చేసిన సంచార వైద్య వాహనాన్ని ప్రారంభిస్తున్న ఆరోగ్య, కుటుంబ సంక్షేమ శాఖ డిప్యూటీ కమిషనర్ సుశీల్ వివేక్, గురుకులాల కార్యదర్శి నవీన్, కలెక్టర్ శశాంక

## పండుగలా ప్రారంభోత్సవం

### కమ్మేసిన పాగమంచు

మున్సిపాలిటీలో మంగళ వారం పాగమంచు కమ్మేకున్నది. తెల్లవారుజాము నుంచి ఉదయం 9 గంటల వరకూ పాగమంచు దట్టంగా ఉన్నది. దీంతో వాహనదారులు లైట్లు వేసుకుని నెమ్మదిగా రాకపోకలు సాగించారు. కొందరు ప్రయాణికులు రోడ్ల పక్కన వాహనాలను నిలిపి మంచు పోయిన తర్వాత తమ స్వస్థలాలకు వెళ్లారు. పిల్లలు, వృద్ధులు చరితో వణికిపోయారు.

- పెద్దేముల్ / కర్నూల్, జనవరి 16